


ମାଣବସା ଧାନମାଣିକିଆ ଓଷା

mANabasA dhAnaMaNikiA oShA



ମାଣବସା ଧାନ୍ମାଣିକିଆ ଓଷା

Festivals of Odisha #105

ver 1.0_110907

Publisher :- www.odia.org

Price :- Priceless

Not for any business use

ଶ୍ରୀ ଧାନମାଣିକିଆ ଲେଖନ

ଜୟ ଜଗତ ମାତ କମଳଣୀ ।
 ଶ୍ରୀଜଗନ୍ନାଥଙ୍କର ବଲ୍ଲଭୀ ଠାକୁରାଣୀ ।
 କାର୍ତ୍ତିକ ଗଲା, ମାର୍ଗଶୀର ହୋଇଲା
 ସେ ବାରି ମହାଲକ୍ଷ୍ମୀ ଘରେ ଘରେ ପଶିଲା ।
 ଶ୍ରୀ ଗୁରୁବାର ଦିନ ସମସ୍ତେ ଧାନମାଣିକିଆ ଗୁରୁବାର କଲେ ।
 ଘର ଲିପି ଝୋଟି ଆଳପଣା କଲେ ।
 ଶ୍ରୀ ମହାଲକ୍ଷ୍ମୀ ବୃନ୍ଦ ରୂପ ଧଇଲେ ।
 ହସ୍ତକେ ଗୌରୀ ବେତ, ହସ୍ତକେ ଗୌଣି ଧଇଲେ ।
 ନଗ୍ର ବୁଲି ବିଜେ କଲେ ।
 ଘରେ ଘରେ ଦେଖିଲେ ।
 ସମସ୍ତେ ଲକ୍ଷ୍ମୀ ପୂଜିବାରେ ଲାଗିଛି ।
 ପ୍ରଥମା ଅଙ୍ଗମା ଯାଏଁ
 ତୀରଣ ଦେଇ ଶରଣ ପଶୁଛି ।
 ଶ୍ରୀ ମହାଲକ୍ଷ୍ମୀ ଘରେ ଘରେ ପଶି
 ବିଜେ କରି ଦେଖିଲେ ।
 ଶ୍ରୀମହାଲକ୍ଷ୍ମୀ ସାଧବ ଘରକୁ ବିଜେ କଲେ ।
 ଦେଖିଲେ ସାଧବାଣୀ ବସି ଅଛି ।
 ଖରାକୁ ପିଠି କରି ଲିଆ ଖାଉ ଅଛି ।
 ଶ୍ରୀ ମହାଲକ୍ଷ୍ମୀ ଆଜ୍ଞା କଲେ
 ସାଧବାଣୀ ଆଜ ଧାନମାଣିକିଆ
 ଗୁରୁବାର ନଜଲୁ ।
 ତହିଁକି ସାଧବାଣୀ ବୋଇଲା ।
 ଇଝେ ବୁଢ଼ୀ ଡାହାଣୀ
 ଭଲକଥାଆସି କହୁଅଛି ।
 ଧାନ ମାଣକର ଓଷା
 ତାହା ନଜାଣଇ ସାହି ପଡ଼ିଣା ।
 ଛାର ଧାନ ମାଣକର ଓଷା କରିବି ।
 ଏହାକୁ ହାତୁକା ମାରି ବାହାର କରିଦିଅ ।
 ମାରି ବାହାର କରି ଦେଲେ ।
 କାନ୍ଦିକରି ମହାଲକ୍ଷ୍ମୀ ବିଜେ କରି ଯାଉଛି ।

ବାଟେ ଜେମା ଦେଇକି ଦେଖିଲେ ।
 ବୁଢ଼ୀଟିଏ ବାଟେ କାନ୍ଦି କାନ୍ଦି ଯାଉଛି ।
 ସୁନା କୁଲାଇରେ, ରୂପା ଭୋଗାଇରେ
 ବାଲି ଖେଳ ଖେଳୁଛି ।
 ପଚାରିଲେ ଆଇଲୋ
 କିମ୍ପାଇ କାନ୍ଦିକରି ଯାଉଛି ।
 ଶ୍ରୀ ମହାଲକ୍ଷ୍ମୀ ଆଜ୍ଞା କଲେ
 ମା'ଗୋ! ଆଜ ଧାନମାଣିକିଆ ଗୁରୁବାର ।
 ତୋ ମା'କୁ ବୋଇଲି ଆଜ ଗୁରୁବାର କର ।
 ବସିକରି ଲିଆ ଖାଉଛି ।
 ଶ୍ରୀ ମହାଲକ୍ଷ୍ମୀ ଆଜ୍ଞା କଲେ ।
 ମାଗୋ ଧାନମାଣିକିଆ ଗୁରୁବାର
 ବୋଇଲେ ଛାର ଧାନମାଣିକିଆ ଓଷା କରିବି ।
 ମୋତେ ମାରି ବାହାର କରି ଦେଲା ।
 ଜେମାଦେଇ ବୋଇଲେ
 ମୋତେ କହ ମୁଁ ଏ ଓଷା କରିବି ।
 ଲକ୍ଷ୍ମୀ ଆଜ୍ଞା କଲେ ।
 ଆଜ ତିରଣ ଖାଇ ଶରଣ ପଶିବୁ ।
 ଆଜ ପୁରୁହାଁ ପୂଜା ନୋହିବେ ।
 ଏତେ ଆଜ୍ଞା କରି ବଡ଼ ଦେଉଳକୁ ଗଲେ ।
 ଆଗ ଜଗ ପଛ ଜଗ ହୋଇଲେ ।
 ଦଦାଇଁ କହିଲେ ।
 ମୁଁ ଧାନମାଣିକିଆ ଗୁରୁବାର କରିବି ।
 ସେଇ କ୍ଷଣି ସାମଗ୍ରୀ ଅଇଲା ।
 ଦହି ଦୁଧ ଅଇଲା ।
 ଉଆ ଚାଉଳ ବିରି ପକାଇ ତିରଣ କଲେ ।
 ଶ୍ରୀ ମହାଲକ୍ଷ୍ମୀଙ୍କ ତିରଣ ଖାଇ ଶରଣ ପଶିଲେ ।
 ସେ ପାଳି ସେହିପ୍ରକାରେ ଗଲା ।
 ଆଉ ପାଳି ଗୁରୁବାର ଦିନ, ସମସ୍ତେ ପ୍ରାତ କାଳରୁ ଉଠିଲେ ।
 ଘରଲିପି ଝୋଟି ଦେଲେ । ଲକ୍ଷ୍ମୀ ପୂଜାକଲେ ।
 ଶ୍ରୀ ମହାଲକ୍ଷ୍ମୀ ପ୍ରାତ କାଳରୁ ଉଠିଲେ ।
 ବୃନ୍ଦରୂପ ଧଇଲେ । ହାତକେ ବେତ ହାତକେ ଗୌଣି ଧଇଲେ ।
 ଶ୍ରୀ ମହାଲକ୍ଷ୍ମୀ ଘରେ ଘରେ ବିଜେ କଲେ ।
 ଦେଖିଲେ ସବୁ ଘରେ ଲକ୍ଷ୍ମୀ ପୂଜା ହେଉଛି ।

ଶ୍ରୀ ସାଧବାଣୀ ଘରେ ଦେଖିଲେ ।
 ବାସି ଘର ପଡ଼ିଛି । ସାଧବାଣୀ ବସି ପିଠା ଖାଉଛି ।
 ଶ୍ରୀ ମହାଲକ୍ଷ୍ମୀ ଆଜ୍ଞା କଲେ ।
 ସାଧବାଣୀ ଆଜି
 ଧ୍ୟାନମାଣିକିଆ ଗୁରୁବାର ଦୁଇପାଳି କର ।
 ସାଧବାଣୀ ବୋଇଲା
 ଭଲ ଇଏ ବୁଝି ଖାଇଲା ବେଳକୁ ଆସଇ ।
 ପୋଇଲିକି ବୋଇଲା ।
 ଏହାକୁ ବାହାର କରିଦିଅ ।
 ବୁଝିକି ବାହାର କରିଦେଲେ ।
 ବୁଝି କାନ୍ଦିକରି ଯାଉଛି ।
 ବାଟେ ଜେମାଦେଇକି ଦେଖିଲେ ।
 ଆଇଲୋ କିପାଇ କାନ୍ଦିକରି ଯାଉଛି ।
 ତହିଁକି ମହାଲକ୍ଷ୍ମୀ କହିଲେ ।
 ତୋ ମାକୁ କହିଲି ଆଜି ଗୁରୁବାର ।
 ଦୁଇପାଳି ଏକ ପାଳି କର ।
 ତହିଁକି ମୋତେ ମାରି ବାହାର କରିଦେଲା ।
 ବସି ପିଠା ଖାଉଛି ।
 ତହିଁକି ଜେମାଦେଇ ବୋଇଲେ ।
 ଆଇଲୋ ମୋତେ କହ ମୁଁ ଏ ଓଷା କରିବି ।
 ତହିଁକି ଆଜ୍ଞା କଲେ ।
 ଆଜି ଚିତ୍ତାଉ କରି ଠାକୁରାଣିଙ୍କୁ ଲାଗି ଦେବୁ ।
 ପ୍ରସାଦ ସେବା କରିବ ।
 ଏତେକ ଆଜ୍ଞା କରି ମହାଲକ୍ଷ୍ମୀ ବିଜେ କଲେ ।
 ଜେମାଦେଇ ଘରକୁ ଆଇଲେ । ଆଖୁ ଗୋଛାକରି
 ପରିଡ଼ କାନ୍ଦିକରି ଦହି ପାତୁଲି କରି ବାଢ଼ିଲେ ।
 ବିରି ଘର ଧ୍ୟାନ ଘର କଲେ ।
 ମଧ୍ୟରେ ମହାଲକ୍ଷ୍ମୀକି ବିଜେ କରାଇଲେ ।
 ଓଷା ପୂଜିଲେ । ନୈବେଦ୍ୟ ଦେଲେ ।
 ଚିତ୍ତାଉ କଲେ । ସମସ୍ତ ଧାଇଁ ବେହେରାକୁ
 ଘେନି ଗୁରୁବାର ଓଷା ପୂଜିଲେ ।
 ଦୁବ ଚଣ୍ଡୁଳ ଘେନିଲେ । ସେପାଳି ସେପରି କଲେ ।
 ଆଉ ଆଉ ପାଳି ସେହି ପ୍ରକାରେ କଲେ ।
 ଶ୍ରୀ ମହାଲକ୍ଷ୍ମୀକି ବିଜେ କରିଲେ ।

ବେତ ଗଉଣୀ ଧରି ସମସ୍ତ ଘର ବୁଲି ଆସିଲେ ।
 କାହିଁ ରୂନା କୁଟ ହେଉଛି । କେ ଘର ଲିପୁଛି ।
 କେବଣଠାରେ ଶ୍ରୀମହାଲକ୍ଷ୍ମୀକି ସ୍ତାପି ଓଷା ପୁଜୁଛି ।
 ସମସ୍ତ ଘର ବୁଲି ସାଧବ ଘରକୁ ଗଲେ ।
 ଦେଖିଲେ ସାଧବାଣୀ ବସିଛି । ଅଇଁଠା ପଡ଼ିଛି ।
 ସାଧବାଣୀ ପିଲାଙ୍କ ସଙ୍ଗେ ମଞ୍ଚ ଭାତ ଖାଉଛି ।
 ଚାହାଦେଖି ମହାଲକ୍ଷ୍ମୀ ବିମୁଖ ହୋଇଲେ ।
 କ୍ରୋଧ ହୋଇ ସାଧବାଣୀକି ଆଜ୍ଞା କଲେ ।
 ଧ୍ୟାନମାଣିକିଆ ଅଟେ ଗୁରୁବାର ।
 ସଂସାରେ ପୁଣି ସର୍ବେ ଲକ୍ଷ୍ମୀଙ୍କ ପୟର ।
 ଚାହା ନକରି ବସିଛୁ ମାଛ ଭାତ ଖାଇ ।
 ଚିନି ପାଳି ଏକ ପାଳି କର କହୁଅଛି ମୁହିଁ ।
 ଲକ୍ଷ୍ମୀ ବାଣୀ ଶୁଣି ସାଧବାଣୀ ବିମୁଖ ପାଇଲା ।
 ଏ ବୁଝି ନିତି ଖାଇଲା ବେଳକୁ ଆସଇ ସେ ଭଲ ।
 ଏହାକୁ ହାବକା ମାରି ଘରତାଇ ଦିଅ ।
 ପରିବାରମାନେ ବାହାର କରିଦେଲେ ।
 ଶ୍ରୀ ମହାଲକ୍ଷ୍ମୀ ଦାଣ୍ଡେ କାନ୍ଦିକରି ଯାଉଛି ।
 ଜେମାଦେଇ ବୋଇଲେ ଆଇଲୋ ମୋତେ କହ ।
 ଏ ପାଳିକି କରିବି ତିହିଁକି ଆଜ୍ଞା କଲେ ।
 ଏ ପାଳି ସେହୁ ମଣ୍ଡା କରିବୁ । ଲାଗିକରି ଓଷା ପୂଜିବୁ ।
 ଏତେକ ଆଜ୍ଞା କରି ବଡ଼ ଦେଉଳକୁ ବିଜେ କଲେ ।
 ଜେମାଦେଇ ଘରକୁ ଗଲେ ।
 ସ୍ନାହାନ କରି ଶୁକ୍ଳ ବସ୍ତ୍ର ପିନ୍ଧି ସାମଗ୍ରୀ ଭିଆଁଇ ।
 ଛେନା ଗୁଡ଼ ନଡ଼ିଆ କଦଳୀ
 ଏତେ ଦ୍ରବ୍ୟ ମଣ୍ଡା ପିଞ୍ଜକ ତିଆରି କଲେ ।
 ଗୁଆ ବସାଇ କୁକୁମେ
 ସ୍ନାହାନ କରି ସିନ୍ଦୂର କଞ୍ଜଳ ଦେଇ ।
 ସେ ନୈବେଦ୍ୟ ମହାଲକ୍ଷ୍ମୀଙ୍କି ପୂଜାକଲେ ।
 ଦୁବ ଚଣ୍ଡୁଳ ଘେନିଲେ ।
 ଜେମାଦେଇ ପରିବାର ଘେନି
 ସେହି ମଣ୍ଡା ଖାଇଲେ ।
 ସେପାଳି ସେହି ପରି ଗଲା ।
 ପୁଣି ଆଠ ଦିନେ ପାଳିଏ ପଡ଼ିଲା ।
 ପ୍ରାତଃ କାଳରୁ ଶ୍ରୀ ମହାଲକ୍ଷ୍ମୀ ଉଠିଲେ ।

ବେତ ଗଉଣୀ ଧଇଲେ ।
 ଘରେ ଘରେ ବୁଲି ବିଜେ କଲେ ।
 ପଡି ଦେବା ସାଆଁଣୀ ସାଧବ ଝିଅକୁ ଦେଖିଲେ ।
 ସେ ବୋଇଲୁ ଆଇଲୋ ମୋତେ କହ ।
 ଏଥର କି କରିବି ।
 ଲକ୍ଷ୍ମୀ ଆଜ୍ଞା କଲେ ।
 ଏପାଳି ଆରିଣା ଖିରିସା କରିବୁ ।
 ପଡିଦେବା ସାଆଁଣୀ
 ସତରାଚର ଜାକ ବୁଲି ଆସିଲେ ।
 ମହାଲକ୍ଷ୍ମୀ ଶ୍ରୀ ସାଧବ ଘରକୁ ବିଜେ କଲେ ।
 ସାଧବାଣୀ ଖରାକୁ ପିଠି ଦେଇ ଭାତ ଖାଉଅଛି ।
 ଲକ୍ଷ୍ମୀ ଆଜ୍ଞା କଲେ ।
 ସାଧବାଣୀ ଚାରିପାଳି ଏକ ପାଳି କର ।
 ସାଧବାଣୀ ବୋଇଲୁ
 ଇୟେ ବୁଢ଼ୀ ଭଲ ଖାଇଲୁ ବେଳକୁ ଆସଇ ।
 ଏହାକୁ ବାହର କରିଦିଅ ।
 ଦାସୀମାନେ ବାହାର କରିଦେଲେ ।
 କାନ୍ଦିକରି ମହାଲକ୍ଷ୍ମୀ ଯାଉଛି ।
 ବାଟେ ଜେମାଦେଇକି ଦେଖିଲେ ।
 ବୋଇଲେ ଆଇଲୋ ମୋତେ କହ ।
 ଏଥର କିକରିବି ।
 ଲକ୍ଷ୍ମୀ ଆଜ୍ଞା କଲେ ।
 ଏପାଳି ଆରିସା ଖିରିସା କରିବୁ ।
 ଏତକ ଆଜ୍ଞା କରି ବିଜେ କଲେ ।
 ଜେମାଦେଇ ଘରକୁ ଅଇଲେ ।
 ଦଦାଇକି କହିଲେ ।
 ସାମଗ୍ରୀ ଅଣାଇଲେ ।
 ପତ୍ତୁ କାଟି କୁମ୍ଭ ସ୍ଥାପିଲେ ।
 ଆରିସା ଖିରିସା ବାଢ଼ିଲେ ।
 ଶ୍ରୀ ମହାଲକ୍ଷ୍ମୀକି ସ୍ଥାପିଲେ ।
 ଦୁବ ପ୍ରସାଦ ଘେନିଲେ ।
 ପ୍ରସାଦ ସେବାକଲେ ।
 ସେପାଳି ସେପରି ଗଲା ।
 ପୁଣି ଆଠ ଦିନେ ଗୁରୁବାର ପଡ଼ିଲା ।

ପ୍ରାତ କାଳରୁ ମହାଲକ୍ଷ୍ମୀ
 ନଗ୍ନେ ପଶି ଘରେ ଘରେ ବିଜେ କଲେ ।
 ସମସ୍ତ ଘରେ ଲକ୍ଷ୍ମୀ ପୂଜା ହେଉଛି ।
 ଲକ୍ଷ୍ମୀ ଶ୍ରୀ ସାଧବ ଘରକୁ ବିଜେ କଲେ ।
 ଦେଖିଲେ ସାଧବାଣୀ ବାସି ପିଠା ଖାଉଛି ।
 ଲକ୍ଷ୍ମୀ ଆଜ୍ଞା କଲେ
 ପାଞ୍ଚପାଳି ଏକ ପାଳି କର ।
 ସାଧବାଣୀ ବୋଇଲୁ
 ଏ ବୁଢ଼ୀକି ବାହାର କରିଦିଅ ।
 ପରିବାରୀ ମାନେ ବାହାର କରିଦେଲେ ।
 ମହାଲକ୍ଷ୍ମୀ କାନ୍ଦିକରି ଯାଉଛି ।
 ବାଟେ ଜେମାଦେଇକି ଦେଖିଲେ ।
 ଆଇଲୋ କାହିଁକି କାନ୍ଦିକରି ଯାଉଛି ।
 ମୋତେ କହ ମୁଁ ଏ ପାଳିକି କରିବି ।
 ଚନ୍ଦ୍ରକି ମହାଲକ୍ଷ୍ମୀ ବୋଇଲେ
 ଏପାଳି ଖିରିପୁଳି କରିବୁ ।
 ଏତକ ଆଜ୍ଞା କରି ମହାଲକ୍ଷ୍ମୀ ବିଜେକଲେ ।
 ଜେମାଦେଇ ଘରକୁ ଘରକୁ ଅଇଲେ ।
 ପତ୍ତୁ କାଟିଲେ କୁମ୍ଭ ସ୍ଥାପିଲେ ।
 ଖିରି ପୁଳି ବାଢ଼ିଲେ ।
 ଧାଇଁ ବେହେରାକୁ ଘେନି ଓଷା ପୂଜିଲେ ।
 ମହାଲକ୍ଷ୍ମୀକି ପୂଜାକଲେ ।
 ଧୁବ ପ୍ରସାଦ ଘେନିଲେ ।
 ପ୍ରସାଦ ସେବାକଲେ ।
 ଏମଟ୍ ପାଞ୍ଚପାଳି ଗୁରୁବାର କଲେ ।
 ଆଉ ଦିନ ଜେମାଦେଇ ଧୁଳି ଖେଳୁଛି ।
 ସୁନା କୁଲାଢ଼ରେ ରୂପା ଭୋଗାଢ଼ରେ ।
 ଏମ୍ ସମୟରେ ରାଜା ଶିକାରକୁ ଯାଉଛି ।
 ବାଟେ ଜେମାଦେଇ କି ଦେଖିଲେ ।
 ରାଜା ବୋଇଲେ ଇୟେ ଝିଅଟି କାହାର ।
 ଲୋକ ବୋଇଲେ ସାଧବ ଘର ଝିଅ ।
 ରାଜାବୋଇଲେ ଏହାକୁ ଆମ୍ଭେ ବିଭା ହେବା ।
 ଦାଣ୍ଡୁଆ ଚଗରା ଗଲେ ।
 ରାଜାଙ୍କୁ କହିଲେ ଦୂର ଗାଁକୁ ଗୁଆ ଗଲା ।

ବାରବାଟି ଛାମୁଣ୍ଡିଆ ହୋଲା ।
 ରାଜା ଦଳବଳ ଘେନି ବିଜେ କଲେ ।
 ଜେମାଦେଇକି ବିଭା ହୋଇଲେ ।
 ପଟ ମହାଦେଇକି ଆପଣେ ଶାଢ଼ୀ ଦେଲେ ।
 ହାତୀଥି ଦା' ପାଲିକିରେ
 ବସାଇ ରାଜ୍ୟକୁ ନେଲେ ।
 ଜେମାଦେଇ ଗଲାଦିନୁ
 ସାଧବ ଘର ଦୁଃଖ ପାଇଲା ।
 ଖଇ ଖୁଣ୍ଟି ମାଛି ବିଆଡ଼ି ଗଲା ।
 ଖେଳି ଗଲା ପୁଅ ନ ଅଇଲା ।
 ସମସ୍ତେ ବିକଳ ହୋଇ ବୋଇଲେ ।
 ଝିଅ ମହାଦେଇ ଅଛି
 ସାଧବ ଯାଇ ବିଶ୍ଵ ମାଗି ଆଣୁ' ।
 ଏମ' ଶୁଣି ସାଧବ ଗଲେ ।
 ରାଜା ନବର ଦ୍ଵାରେ ପ୍ରବେଶ ହୋଇଲେ ।
 ରାଜା ବେଢ଼ ପୋଖରୀ ପାଶେ ବସିଲେ ।
 ଗୋପାଳମାନେ ରୁପା ଗରିଆରେ
 ସୁନା ଗରିଆରେ ପାଣି ନେଉଛନ୍ତି ।
 ସାଧବ ପଚାରିଲେ
 କାହା ଉଆସକୁ ପାଣି ନେଉଛନ୍ତି ।
 ସେ କହିଲେ ଜେମାଦେଇଙ୍କ ଉଆସକୁ ।
 ସାଧବ ବୋଇଲେ ସାସମଲ ମାନେ
 ମହାଦେଇ ଛାମୁରେ ଗୋଟର କର ।
 ତୁମ୍ଭ ଦଦାଇ ଅସିଛି ବୋଲି ।
 ସେ ଗୋଟର କଲେ ।
 ଜେମାଦେଇ ବୋଇଲେ
 ସେ ଲକ୍ଷ୍ମୀ ଦୋରହା ହୋଇଛନ୍ତି ।
 ତେଣୁ ଦୁଃଖ ପାଇଲେ ।
 ବୋଇଲେ ମୋର ଦଦାଇ
 ତାଙ୍କୁ ଭୋଜନ ଦିଅ ।
 କ୍ଷତ୍ଵ ରସ ବ୍ୟଞ୍ଜନରେ ଅନ୍ନ ଦିଅ ।
 ପିନ୍ଧିବାକୁ ବସ୍ତ୍ର ଦିଅ ।
 ଧାଇ ବେହେରା ଇୟେ ଚରଚା କଲେ ।
 ଉତ୍ତମ ହୋଇ ଦିନାକେତେ ରହିଲେ ।

ଜେମାଦେଇ ପାଟ ମହାଦେଇ ବିଚାରିଲେ ।
 ଏହାକୁ କିଦେବି । କିପ୍ରାଣ୍ଡି ହେବ ।
 ଏମ' ବୋଲି କଖାରୁଟିଏ କୋରିଲେ ।
 ତହିଁରେ ଅଷ୍ଟ ରତ୍ନ ପୁରାଇଲେ ।
 ମୁଦୁସୁଲିଙ୍କ ହାଥରେ କଖାରୁ ଟିଏ ଦେଲେ ।
 ବୋଇଲେ ଏୟେ କଖାରୁଟି ଘେନି ଘରକୁ ଯାଅ ।
 ସାଧବ କଖାରୁଟି ଘେନି ଯାଉଛି ।
 ଶ୍ରୀ ମହାଲକ୍ଷ୍ମୀ କୋପ କଲେ ।
 ଅଷ୍ଟବେତାଳକୁ ଆଜ୍ଞା କଲେ ।
 ସାଧବ କଖାରୁଟି ଘେନି ଯାଅ ।
 ସାଧବ କଖାରୁଟି ଘେନି ପାଣି ପିଉଛି ।
 ଅଷ୍ଟ ବେତାଳ କଖାରୁଟି ଘେନିଗଲେ ।
 ଶ୍ରୀ ମହାଲକ୍ଷ୍ମୀଙ୍କ ଛାମୁରେ ଦେଲେ ।
 ସାଧବ ପାଣି ପିଇସାରି
 ଦେଖିଲା କଖାରୁଟି ନାହିଁ ।
 ବୋଇଲେ ପୋଡ଼ ମୋର କରମ ।
 କଖାରୁଟି ଥିଲେ ପିଠାକରି ଖାଇ ଯାଆ'ଇ ।
 ଏମ' ବୋଲି ବିମୁଖ ହୋଇଲେ ।
 ସାଧବାଣୀ ପଚାରିଲେ ମହାଦେଇ କି ଦେଲେ ।
 ସାଧବ ବୋଇଲେ କଖାରୁଟିଏ ଦେଇଥିଲେ ।
 ପୋଖରୀ ତୁଠରେ ରଖି ପାଣି ପିଉଥିଲି ।
 କି ଇୟେ ଘେନି ଗଲା ।
 ଯେହା ଶୁଣି ବିମୁଖ ହୋଇଲା ।
 ଯେମେଟ' ସେ ଦୁଃଖେ ସୁଖେ ଥା' ।
 ଖାଇବାକୁ ଅନ୍ନ ନାହିଁ ।
 ପିନ୍ଧିବାକୁ ବସ୍ତ୍ର ନାହିଁ ।
 ସାଇ ପଡ଼ିଶା ବୋଇଲେ ।
 ସାଧବାଣୀ ତୁମ୍ଭେ ଯାଅ
 ମାଇପିଙ୍କ ସଙ୍ଗରେ ଭିତରକୁ ଯିବ ।
 ଝିଅ ଦେଖି ଦୟା କରିବେ ।
 ସମସ୍ତଙ୍କ ବୋଲେ ସାଧବାଣୀ ଗଲା ।
 କିଛି ଦୂର ଯାଇ
 ରାଜାଙ୍କ ସିଂହ ଦ୍ଵାରେ ପ୍ରବେଶ ହୋଇଲା ।
 ଯାଇ ବେଢ଼ ପୋଖରୀ କୁଳରେ ବସିଲା ।

ସୁନା ଗରିଆରେ ରୁପା ଗରିଆରେ
 ସାସମଲମାନେ ପାଣି ନେଉଛି ।
 ବୋଇଲେ କାହା ଉଆସକୁ ପାଣି ନେଉଛି ।
 ସେ କହିଲେ ଜେମାଦେଇ ପାଟ ମହାଦେଇଙ୍କ
 ଉଆସକୁ ନେଉଛି ।
 ସାଧବାଣୀ କହିଲେ
 ମହାଦେଇଙ୍କ ଛାମୁରେ ଗୋଟର କର ।
 ତୁମ୍ଭ ମା ଆସିଛି ବୋଲି ।
 ଚହିଳି ଉପହାସ କଲେ ।
 ଥୋକେ ବୋଇଲେ ହୋଇଥିବେ ଅବା ।
 ସେ ଛାମୁରେ ଜଣାଇଲେ ।
 ତାଙ୍କୁ ଦେଖି ମହାଦେଇ କାନ୍ଦିଲେ ।
 ତାଙ୍କୁ ମର୍ଦ୍ଦନ ମାର୍ଜନା କରାଇଲେ ।
 ଉତ୍ତମ ଶାଢ଼ୀ ବସ୍ତ୍ର ଦେଲେ ।
 ଉତ୍ତମ ଅଳଙ୍କାର ଦେଲେ ।
 ଠାଆ ପିଢ଼ା କରି ଦେଲେ ।
 ଉତ୍ତମ ସାଳା ଅନ୍ନ
 କ୍ଷତ୍ରରସ ମେଞ୍ଜନ ଦେଲେ ।
 ଖିରି ଖିରିସା ନାନାବର୍ଷ
 ପିଠା ଆଣି ଖାଇବାକୁ ଦେଲେ ।
 ଏମଟ୍ ତାଙ୍କ ପେଟ ପୂରିଲା ନାହିଁ ।
 ମହାଦେଇ ଭାତ ଆଣି ପରସିଲେ ।
 ତାଙ୍କ ପେଟ ପୂରିଲା ।
 ଜେମାଦେଇ ବୋଇଲେ
 ଲକ୍ଷ୍ମୀ କଷଣ ଇୟେ ।
 ଯେମ' ବିଚାରି ତୁନିହୋଇ ରହିଲେ ।
 ସେ ଭୁଞ୍ଜିଯାରି ସ୍ୟୟନ କଲେ ।
 ଯେମନ୍ତ ସୁଖ ପାଇ କିଛିଦିନ ରହିଲେ ।
 ଯେମନ୍ତ କିଛି ଦିନ ଉତ୍ତାରୁ
 ଧାନମାଣିକିଆ ଗୁରୁବାର ପଡ଼ିଲା ।
 ମହାଦେଇ ଫୁଲମାଳ ମଝିଲେ ।
 ମାଙ୍କୁ ବୋଇଲେ କାଲି ଗୁରୁବାର ହେବ ।
 ଠାକୁରାଣୀଙ୍କ ସେବା କରିବ ।
 ଆରଦିନ ମହାଲକ୍ଷ୍ମୀଙ୍କ ସେବା କଲେ ।

ପ୍ରଥମ ପାଳି ପୂଜା ନକଲେ
 ଚିରଣ ଖାଇ ସରଣ ପସିଲେ ।
 ମାଙ୍କୁ ବୋଇଲେ ଚିରଣ ଖାଇ ଆସ ।
 ସେ କହିଲେ
 ତୋ ପିଲାଙ୍କ ଠାରୁ ଭାତ ଖାଇଲିଣି ।
 ସେ ବୋଇଲେ ଯୋଡ଼ୁ ତୋର ପେଟ ।
 କାଳକ ଲକ୍ଷ୍ମୀ ସେବା ନକଲୁ ।
 ସେପାଳି ଗଲା ଆରପାଳି ମାକୁ ଡାକିଲେ ।
 କଥା କହିଲା ବେଳକୁ ମାକୁ ଡାକାଇଲେ ।
 ମା ବୋଇଲେ
 ତୋ ପିଲାଙ୍କ ଠାରୁ ପିଠା ଖାଇଲିଣି ।
 ମହାଦେଇ ବୋଇଲେ ଯୋଡ଼ୁ ତୁମ୍ଭ ପେଟ ।
 ଯେମନ୍ତ ବୋଲି ଲକ୍ଷ୍ମୀ ପୂଜା ସାରିଲେ ।
 ଦୁବ ଚଣୁଳ ଘେନିଲେ ।
 ଚିତ୍ତାଉ ଲାଗି କଲେ ।
 ପ୍ରସାଦ ସେବା କଲେ ।
 ସେ ପାଳି ସେହିପରି ଗଲା ।
 ପୁଣି ଆଠଦିନେ ପାଳିଏ ପଡ଼ିଲା ।
 ଜେମା ଦେଇ ମାଙ୍କୁ ବୋଇଲେ ।
 ଆଜ ଗୁରୁବାରରେ ଉପବାସେ ଥିବ ।
 ଏମନ୍ତ ବୋଲି ଲକ୍ଷ୍ମୀ ପୂଜାକଲେ ।
 ମାଙ୍କୁ ଡାକାଇଲେ ।
 ସେ କହିଲେ ପିଲାଙ୍କଠାରୁ ଭୁଜା ଖାଇଲିଣି ।
 ମାହାଦେଇ ବିମୁଖ ହେଲେ ।
 ଲକ୍ଷ୍ମୀ ପୂଜାସାରି ଦୁବ ପ୍ରସାଦ ଘେନିଲେ ।
 ସେହି ମଣ୍ଡାଲାଗି କରାଇଲେ ।
 ସେପାଳି ସେପରି ଗଲା ।
 ପୁଣି ଆର ପାଳି ମାକୁ ଡାକାଇଲେ ।
 ବୋଇଲେ ଚାରିପାଳି ଏକ ପାଳିକର ।
 ଯେମନ୍ତେ କହି ଲକ୍ଷ୍ମୀ ପୂଜାକୁ ଗଲେ ।
 ମହାଲକ୍ଷ୍ମୀଙ୍କୁ ସ୍ତାପିଲେ ।
 ମାତାଙ୍କୁ ଡାକିଲେ ।
 କଥା ଶୁଣିବ ଆସ ।
 ତୋ ପିଲାଙ୍କଠାରୁ ଭାତ ଖାଇଲିଣି ।

ବୋଇଲେ ଯୋଡୁ ତୋର ଯେଟ ।
 ଏମ' ବୋଲି ଲକ୍ଷ୍ମୀ ପୂଜା ସାରିଲେ ।
 ଦୁବ ଚଢ଼ୁଳ ଲଗାଇଲେ ।
 ଆରିଶା ଖିରି ଖେଚିଡ଼ି
 ଲକ୍ଷ୍ମୀଙ୍କ ପୂଜାଦେଇ ପ୍ରସାଦ ପାଇଲେ ।
 ସେପାଳି ସେପରି ଗଲା ।
 ପୁଣି ସରନ୍ତା ପାଳି ମାକୁ କହିଲେ
 ପାଞ୍ଚପାଳି ଏକପାଳି କର ।
 ଏମନ୍ତ ବୋଲି କାନିକି କାନି ଗଇଁଠାଇଲେ ।
 ସମସ୍ତ ପାଇଟି ମାନ ସାରିଲେ ।
 ମହାଲକ୍ଷ୍ମୀକି ସ୍ଥାପିଲେ ।
 ଆଖୁ କଦଳି ନଡ଼ିଆ ଖଣ୍ଡ ସାକର ବାଢ଼ିଲେ ।
 ମାଣିକ୍ୟର ଦୀପାବଳୀ ଜାଳିଲେ ।
 ଶ୍ରୀ ମହାଲକ୍ଷ୍ମୀ କୋଠିକି ବିଜେ କଲେ ।
 ଆଜ୍ଞା କଲେ ଲକ୍ଷ୍ମୀ ଦୋରେହା ଘରେ ଅଛି ।
 ତାହାକୁ ବାହାର କାରିଦିଅ ।
 ସାତ ଖଣ୍ଡି କନା ପିନ୍ଧାଇ
 ତିନି ଖଣ୍ଡି କନାଦେଇ ବାହାର କାରିଦିଅ ।
 ଜେମାଦେଇ ବାହାର କାରିଦେଲେ ।
 ସାଧବାଣୀ ବିରି ମରିଆ ତଳେ ରହିଲେ ।
 ବିରିମରାଇରୁ ବିରି ଖୁଣ୍ଟୁଛି ।
 ଚାଉଳ ମରାଇରୁ ଚାଉଳ ଖୁଣ୍ଟୁଛି ।
 ପରମ ଲକ୍ଷ୍ମୀ ବୋଲି କାନ୍ଦୁଛି ।
 ଶ୍ରୀ ମହାଲକ୍ଷ୍ମୀ ବୋଇଲେ ।
 ସାଧବାଣୀ ମୋତେ ସୁମରିଲା ।
 ସାଧବାଣୀ ପୂର୍ବଧର୍ମ ପ୍ରକାଶିଲା ।
 ଶ୍ରୀ ମହାଲକ୍ଷ୍ମୀ ବୋଲି ସୁମରଣ କଲା ।
 ଶ୍ରୀ ମହାଲକ୍ଷ୍ମୀ ଅଞ୍ଜବେତାଳକୁ ଆଜ୍ଞା କଲେ ।
 ବୋଇଲେ ସାଧବାଣୀ ମୋତେ ସୁମରଣ କଲା ।
 ତାକୁ ରତ୍ନ ହାନ୍ଦୋଳାରେ ବସାଇ
 ତା ଘରେ ଛାଡ଼ି ଦିଅ ।
 ଅଞ୍ଜବେତାଳେ ତାଘରେ ଛାଡ଼ି ଦେଲେ ।
 ସେହି ଘରେ ସେହି ସମ୍ପତ୍ତି ପାଇଲା ।
 ଖେଳିଗଲା ପୁଅ ଅଇଲା ।

ଚରିଗଲା ଗାଈ ଅଇଲା ।
 ଲକ୍ଷ୍ମୀ କୃପାରେ ଧନଜନ ବିପୁଳ ଭୋଗକଲେ ।
 ଯେମନ୍ତେ କିଛିଦିନ ଗଲା ।
 ମହାଦେଇ ରାଜାଙ୍କୁ କହିଲେ ।
 ମୁଁ ବାପାଙ୍କ ଘରକୁ ଯିବି ।
 ରାଜା ହାତଥାପି ଦାନ୍ତପାଲିକି ସଜ କଲେ ।
 ଷୋଳ ଖଦି ଚାମର ପକାଇଲେ ।
 ମହାଦେଇ ପାଲିକିରେ ବସି ବିଜେ କଲେ ।
 ସାଧବାଣୀ ସାଧବକୁ କହିଲେ ।
 ସାଧବ ବୋଇଲେ ତାହାଛାର ମୁଖ ନବାହିବି ।
 ଯେମନ୍ତେ ବୋଲି କବାଟ କିଳି
 ଘରେ ପଶିଲେ ।
 ମହାଦେଇ ପାଲିକିରୁ ଓହ୍ଲାଇ ଘରକୁ ଗଲେ ।
 ଘରେ କାହାକୁ ନଦେଖିଲେ ।
 ତୁଲି ମୁଣ୍ଡ ଠେକିରୁ ଲୁଗା ଚିକେ ଆଣିଲେ ।
 ଚିକିଏ ତୁଣ୍ଡେ ପକାଇଲେ ।
 ଚିକିଏ କାନିରେ ବାନ୍ଧିଲେ ।
 କଢ଼ଳ ପାତରୁ କଢ଼ଳ ଚିକିଏ ଲଗାଇଲେ ।
 ମହାଦେଇ ପାଲିକିରେ ବସିଲେ ଉଠି ଘରକୁ ଗଲେ ।
 ରାଜା ପଚାରିଲେ ମହାଦେଇ ବାପଘର ଗଲ
 କିଖାଇଲ । କି ଲଗାଇଲ ।
 ମହାଦେଇ କହିଲେ ସଂସାର ସାର ଖାଇଲୁ ।
 ସଂସାର ସାର ଲଗାଇଲୁ ।
 ରାଜା ଶୁଣି ଦୁଃଖ କାଲେ ।
 ଆମ୍ଭେ ରାଜା ଆମ୍ଭଙ୍କୁ ନମିଳିଲା ।
 ଏହା ବାପ ଘରକୁ ମିଳିଲା ।
 ଏମନ୍ତ ବୋଲି ଦୁଃଖ କଲେ ।
 ମହାଦେଇ ରାଜାଙ୍କ ମନ ଜାଣିଲେ ।
 ମହା ସୁଆରକୁ ଡକାଇଲେ ।
 ବୋଇଲେ ସେବତୀ ଖିରୀ
 ଚାରି ତିରଣ ଅଲଗା କରିବ ।
 ଆଜ୍ଞାପାଇ ସୁଆର ଅଲଗା କରି ରାନ୍ଧିଛି ।
 ମହାଦେଇ ଅଞ୍ଜରତୁ ଲଗାଇଲେ ।
 ପାଟ ପିନ୍ଧି ପାଟେ ଉପରାଣ ଦେଲେ ।

ରାଜା ଦେବାଜନ ମଣୋହିକି ବିଜେକଲେ ।
 ସେବତୀ ଖିରି ଚାରି ତିଉଣ ଅଲଗା ହୋଇଛି ।
 ରାଜା ବିମୁଖ ହୋଇ ଆଜ୍ଞା କଲେ ।
 ମହାସୁଆର ହାତ ଛେଦନ କରିପକାଅ ।
 ଏହା ଶୁଣି ମହାଦେଇ ପାଦେ ପଡି ଶୋଇଲେ ।
 ବୋଇଲେ ମୁଁ ଏହା କରିଛି ।
 ଏୟେ ଦଣ୍ଡ ମୋତେ ହେଉ ।
 ଆଜ୍ଞା ଯେ କଲ ।
 ବାପପର ଗଲ । କି ଖାଇଲ ।
 ଯେତେ ପ୍ରକାରେ ରକ୍ଷନ ହୋଇଛି ।
 ଭୋଜନ କରିନପାରିଲ ।
 ଆମ୍ଭଠାରେ କଢ଼ଳ ନାହିଁ ।
 ଶୋଭା ଦିଶୁନାହିଁ ।
 ତାଙ୍କୁ ଛାରକୁ କିନିମିଳିବ ।
 ସଂସାର ସାରତି ଲୁଣ ।
 ସଂସାର ସିନ୍ଦୁରତି କଢ଼ଳ ।
 ରଜା ଶୁଣି ସନ୍ତୋଷ ହୋଇଲେ ।
 ମହାଦେଇଙ୍କି କୋଳ କଲେ ।
 ବଡ଼ ମହାଦେଇକି ମାପଣେ ଶାଢ଼ୀ ଦେଲେ ।
 ଲକ୍ଷ୍ମୀ କୃପାରେ ପୁତ୍ର ଜନ୍ମ କଲେ ।
 ସାତ ପୁଅ ଦୁଇଶୀଟିଏ ହେଲେ ।
 ତଙ୍କରାଜ୍ୟରେ ସନ୍ତତି କାଟିଲେ ।
 ଧାନ ମାଣିକିଆ ଏଡ଼େ ସଂପତ୍ତି ପାଇଲେ ।
 ହେ ଜନମାନେ ଇୟେ ଓଷାରେ ।
 ଦରିଦ୍ର ଦଶା ଖଣ୍ଡନ ହେବ ।
 ଅନ୍ଧ କାଳେ ବୈକୁଣ୍ଠରେ ବସିବ ।
 ଧାନ ମାଣିକିଆ ସଦା ଜୟ ।



ଓଡ଼ିଆ ଘର ଏବଂ ଓଷା ଉପାସ ପରମ୍ପର ଅଜାଜୀଭାବେ ଜଡ଼ିତ ।
 କିନ୍ତୁ ଓଡ଼ିଶା ବାହାରେ ରହୁଥିବା ଓଡ଼ିଆ ମନଙ୍କର ଓଷା ଓ ବ୍ରତ
 ପାଳନ କରିବାକୁ ଇଚ୍ଛା ଥିଲେହେଁ ପୁସ୍ତକର ଯୋଗ ଅଭାବ
 ଯୋଗୁଁ ଏ ସଂସ୍କୃତି ଲୁପ୍ତପ୍ରାୟ । ଏଣୁ ଏ ସମସ୍ତ ପୁସ୍ତକ
 ଯୋଗାଇବା ନିମନ୍ତେ ଏହା ଆମର ଏକ କ୍ଷୁଦ୍ର ପ୍ରଚେଷ୍ଟ ।

ଏଥିଯୋଗୁଁ ଓଷା ଓ ବ୍ରତ ପାଳନ କରିବାକୁ ଅନେକ ଓଡ଼ିଆ
 ଆଗଭର ହେବେ ଏବଂ ଆମର ସଂସ୍କୃତିର ସୁରକ୍ଷାଦିଗରେ
 ସତତ ଚେଷ୍ଟ କରିବେ । ଏହାହିଁ ଆମର କାମ୍ୟ ।

- ଓଡ଼ିଆ ଡଟ୍ ଅର୍ଗ ପରିବାର

